

ALL NATIONS GOSPEL PUBLISHERS



www.angp-hb.co.za



info@angp.co.za

Ng'tyam Ng'ur

Copyright ANGP

COPYRIGHT

ISBN 1 - 874934 - 67.- 3

ALL NATIONS GOSPEL PUBLISHERS

P.O. BOX 2191, PRETORIA 0001, R.S.A.

(Une Mission de Littérature évangélique financée de dons)

(Reg. No. 61/10798/08)

Ng'tyam Ng'ur

"Ndzonzaam mo ndzo Satane" 1 Joane 3:4-10.

Ng'nkaan me mfu ng' dzang eng. Mv'l 200 mashun ofu ka oson bo Ng' nkaan me mbal ntasu o maan France. Mo mepé k' sheem nge l' pyam lal' dzo o baar dzumaan. Avé lo oz'ke l'mwéy nga song b' baal nge b' kaär mpil nga ze bo omi Nzaam. Baar dzuman m' mwan mityam bo mam b', otshi pe baar dzumaan m' tshim mityam, ave bo me byar Ng'tyam Ng' dzaang nge mpeve Ng'dzaang, Gnyang bo me tang Ng' nkaan me. Oshi la tang zo ng' nkaan me, byaal báa mo oz' ke l'mwey Ng'tyam zo nda-nda. T'ozo t'ka ng mpaan, ng'kristu ne ma fúr o mvwe na ng' b', zo amwan k'fwe k'zo, abya amwane zo osu l' Nzaam. Nzaam kap lir su mo n'r ng'ur eng. Ng' apelir ng' tyan ng'ur.

Satane oz' taá b'nga bishu banso. Ng' oz nkm l'pib, ng' nzaam maan me. Ng'ab tshime ke wanjo l'k'shéem. Ng' mp' oze wanjo k'shéem eng, ng' oz táa bishu. Oshile, obilé be nkan, bi oze nge bantumwa dzumaan bishu, baar k'sal nga tshime abya bantumwa Kristu. Kamwan ngituke gnyang Satane ab' tshime wanjo l'k'shum. (2 Korinto 11:13,14). Satane nabwal mii nge l'kan baar Gnyang bo okwan omwan olang nge gn' nsak Nzaam. Bo nkan ka kwe omwan Ngulusi Yesu Klistu eng. (2 Korinto 4:4). M' tshi nkn be mzaam maan kakwe omwan eng, baa nsuk' mvwe bo oz' nge shar, bilungi 'tshe l'mvl nge mvl. Onda Nzaam bo p'kpe, mpeve nzaam maan metul nk'm bo. (Efeso 2:1-2).

"Gnyang né nda zé, ng'wa Nzaam me ze odza k'sal Satane." (1 Yoane 3:8). "Gnyang né nda zé, lezwe Nzaam. L'le Satane, ng' altsin ben. Lezé onká Nzaam, ng' aze onka ben." (Yakobo 4:7-8).

Oshil atang zo ng' nkaan me lire bifo b'zou, zo' amwan ng'tyan zo manso. Saang Nzaam oling ng' tyam zo né okyang mo. Mo zo me jib ob' l'zo, okale k'y mo, tyán o Nzaam. Mo bi me tyan b'le bi ng'alsesaak emo, ng'alsey bi o nda zanso zaimb. Mo

bi na tyan bâ bi kape kir b'eng', bi na "tshûm nga bishu, ndaa Nzaam kaka namo obi eng'". (1 Yoane 1:8-10). Tùle o lwel Nzaam, ng'pe mwwe olwám b'lezo né oyitshim ng'ur okwan lebin owul mek'l Yesu-Kristu.

Kyang ng'tyam zo, jiiir zo ngang': né neze nk'm o ng'tyam gni? Kristu tó Satane? Gni oze ok'k'be Nzaam to Satane? Gni mf'm masumu né Satane tó gni ng'ur lenung o Kristu? Nzaam na mwan ng'tyam zo manso. Nzaam na jib nda zanso z' oze o gn'tyam zo. Ata nda nshii. Ng' na jib zo. (Bankunga 94:9 ye Yobi 34:21,22). Oshil a kyang zo ng'tyam zo, zo na mwan nda zaimb' owu, ka déel. Ziy b'lanso o Yesu. Ng' oze Ngulusi zo, ng'oze o maan gnyang né ndá zo. (1 Yoane 3:8). Ng'me lung' o yilwaam o lwel Satane, ne o yipe le nung' o nda Zanso.

Ng'nsak o ng'ur ne me lwam bo masumu ng'. Ng' nsak o ng'ur na le tang Nzaam masumu ng' ngé na kwan odzim. (Nkunga 32:1,2 Nkunga 51). Tii nève Yesu na ng'bil: Leze o gni, ben banso b'oze e bv'r gni alepe mwwe ozum. (Matayo 11:28-30).

K'FWO K'NTASU

K'fwe ke nab' muey k' fwe ng'ur masumu. Satane oze nkm ng'. Ng' tyam bar bakwan ojib Nzaam oze awe, gnyang bo mape n'r bo o nda Zaimb', bo na taar oule lezol maan ngé làki n'r bo. Bo na lab "nk'm djial. Ng'oze mpeve na b'ka o baan ont'n." (Efeso 2:2). Se l' ng' na song ba ng' nse lekan eng, nge na lang nda maan djumaan. Masumu oze ng' nkàr na ng'dzo o ng'. Ng' akir na nda za lang ng' tyam ng'. Ng' ka kaan Nzaam mo ambun eng'. Ng' ka kaan moyo mv'l ne mv'l eng'. Lir k'fwe ng'tyam ng'ur ne. B' mpeve Satane me zúr owu. Me zur o gn'tyam ng'ur ne, mo me tul nk'm ng'ur ne. Mpeve Zayimb' Satane na mwan mo asûl s'l'ng' abya ns'r nsambwal. Bi nashir o tesa b'ns'r ze né masumu m'oze o mityam bar. Mbi kudi yelemia o tyan ba: Ng'tyam me shun zanso ng' odjim, m'oze be djumaan ata ng'ur naje najib eng'. Yesu nkan o tyan ba: O wul mityam bar nda zaimb owu, ongyal, fpeb, odza bar. Ndaze zanso zayimb na lab' o Ng'tyam ng'ur, zo na song ng'ur



1. K'FWO K'NTASU

okir b'? (Malako 7:21-23).

1. PAON — Zo najib gnin ne ng'aze bong? M'pab ng'oze gnin djumaan, nsal ng' meshun bong. O Kifrançais, bo na ng'bil Páon. Bar djumaan na ng'jib, gnyang ng'oze l'kay djumaan. Gnin ne oze k'fwe b'nga l'len (l'kay). Bar masumu ab' se l'kuu djumaan. K'sal bo otshwe bar bankye gnyang ne bo me Sun bong. Lusifele, wanjo Nzaam oka né l'kay, otshipe, ng' nso bve, ng'makir Satane, mben Nzaam tii n've. (Yesaya 14:9-17, Yehezekeli 28:12-17).

N've l'kay oze djumaan. Bankye nasong l'kay gnyang bo me kir nzo-nkan djumaan, gnyang nék'sal kak'gnin, gnyang mb'l ndji na ng'dzo. Bankye na se l'kay o mwwe ovar, o b'nzo zainzo... etc. Bankye na se gnin o nda né mb'l bo. Bo na jing ba Nzaam kalang b'nga l'kay eng', ng' oze né b'nkwe ba twaal n'r bo. (1 Petelo 5:5). L'Kay b'nkar be banso, Nzaam alwaam bo, Otshipe ng'nsak av' ve. (Yesaya 3:17-24).

2. MBVE NGA NG'MPAR — Mbve ng' gn'mpar nse l'kan na mo eng'. N'oze ng'tso ngwal, noka kwe ozwe nda nk'm ng'namo eng'. N'oze k'fwe k'ng'ur na kwan olang nda Nzaam. Ongyal me sun dzumaan bilé be. Baan kape n'r bo lejitu eng'. B'nga m'bur djumaan nakir ob'be. E masumu me ozé onzo nkaan, né o ndzo bar Nzaam. "Bar b'matyame na tyan: Ng' oze nga m'yale, bo kang'kar namo eng', olab nda n'r mp'ob' eng." Pepone nda Nzaam mfu na le long okir ongyal eng, pepone "Tshin nda ongyal. Ob' banso zakir ng'ur oze o nse n'r ng', pepone mo ng' na kir ongyal, ng'nakir n'r ng' ob'. Ben kajib eng'ba n'r ben oze ndzo Mpeve Longo, naze oben?"... (1 Kolinto 6:18,19). "Mo ng'ur medza ndzo Nzaam, Nzaam ang' dza ng'." (1 Kolinto 3:17).

3. NTSHUM — Ntshum oze kefwo ke ng'ur na kwan oka nk'm n'r ng' o nda odzé né one. Ntshum ab dzé ng'nkar nanso na mwan no. No kab shwal bisa odze eng'. No nse l'kan eng', ng'nkar na lang d'nr oze nk'm no. Bar l'so le' na kir n'r bo ob', n'r bo n'oze mbu Mpeve Longo. Bo na kir no b' né mekye

nsana ng'futu. Ave ose n'r mbin, n'oze nkan k'jyar kadza l'kan né n'r ng'ur. Ng'ur nkan kakwe otsh'l midz' me né ngwal ng' eng', na Nzaam akwe. Leso lé na bin bar o mvwe maan né angyal. "Ben kajib eng' ba n'r ben oze mbu Nzaam, mo ng'ur medza mbu Nzaam, Nzaam ang' dza ng'." (1 Kolinto 3:16-17).

Obile be, b'mbye, b'gnar nsana baan na ne maan, bière né ng' nkar nanso na pe bar zar. Bière oze bisa? Kakul. Bière oze k'jar odza n'r ng'. Ben Kajib oshwal bisa bayimb né bayin dzo eng. Lo na pe ke nang. Lo nkan nadza n'r ng'ur. Bar bane lo, na mwaan nda yai- mb'né nda mbin. Bo nakir ongyal, bo na ne naan, bo na dza b'tung bo, bo na shun o tyan shilanso mafu né bar. Nda ze zanso bo kayikir zo eng' ika bo ikwan o ne maan. O ntang Moïse ntshik ob long bo ba: dza ng'ur naze ng'tsho ngual, né nab' né maan. (Kutanga 21:19-21). "Bar bakir bière né ba jale lo bo na byare ndole abya bo na né lo, nda Nzaam na tyan: ndole o ng'ur na pe tung' ng' maan, o ng'ur na ng'pe ng' laáng, nsama ng'ur na ng' n'y maan gnyang né ng' k'zar." (Habakuki 2:15; Yesaya 5:22). "Kal zar maan, gnyang ng'tso ngwal na lab' owu pepone lezur né mpeve." (Efeso 5:18).

"Pepone Yesu na bil, ng'ur na zwe l'puy, sáang ng'k'ze, ng' k' byar medze moyo ng' okwan l'fr" (Nzaikusu 22:17), na ng'ur na né medze ma p'gni, ng'kafur ozwe lepuy medze eng'. (Yoane 4:14).

4. NGAB'BAY (MF'L) — Mfl oze ns'r na kwan ojib otaar l'tshin abya b'ns'r zankye. Ng' mashûn oz'ye ongye maan. Ng' oze k'fwo k' masumu bumolo né zaan. Molo kap'lang k'sal eng'. Ng' naz'b, mbu ninkye ng' nadza ng'ur gnyang ne obyar b'ncar ng'. Ave Satane najil bumolo oze bar djumaan. Bo kakwe ote dz'n Nzaam eng', bo ka lwam eng, bo ka k' nzo Nzaam eng' gnyang boze milaal. Ng'ur né kaling b'ncar dzú eng'. Ng' na e nda maan, mbu nakwe ng' obyar bisa n'r ng'. Owul Bingana 21:25, bi natang ba: "Ng'laal ng'ur ab kpe ne bumolo gnyang ng' ka lang k'sal eng'."

Kange bar naling zaan mo magi? Bo na fr nd'jii djumaan gnyang né met', m'kyang, mo né b'nkar bankye ba pe m'yale. Zanso akir bo gnyang bo naling obiar m'yale o mvwe bumolo, bo ka lang longuke eng'. No nkan nazing ba: bar baling nda ze, bo nse l'kan o Nzaam eng'. Nzaam o z'y bar Israël ba, "ka le zwe bo baze e mpeve zaimb', kal'lab nkan b'nga mezaan bo al tsaal o nda zayimb', gni oze Nk'm Nzaam ben. (Levi 9:31). Ng'ur na ling ngwal n'r, mo ngáang mo ngwal ng'dzang owul mpeve ng'... zanso oze ong', Yesu Kristu. (Yokobi 1:5; 5:16).

N've Nzaam nayiz'y: k'y ob'l'zo, pe zo ng'kin o Nzaam "pepone mpeve mf'l na kar (ng' laal) na tyan ba. N've eng', k'le kankye. Déel ntasu, bo ayishe zo, jiiir k'bur zo ntasu." "Mo zo mo ng'lap, ng'tyam zo a tul abya k'bay mf'l. Káaka ng'laal, zwe Nzaam, kadéel. Neve mo ben mezwe nda ng', kalkang mityam ben ngwal." (Ebeleo 3:7-8).

5. NTAAL (NZWE) — Ntaal nkan oze kefwo ke ng'tyam ng'ur né. Mo bi na mwan ntaal, bi na kaan nshin nda zo obve o zong Edeni, oshil odjim ntaal Eva. O totob, ntaal osun ns'r zanso né meyale nsana o bong. Ng' odjim Eva né Adami gnyang ng' o long dza lelal bar né Nzaam.

Satane oka ne k'yang djumaan gnyang o mwan ng' l'so l' o lang Nzaam Adami ne Eva. Ng'olang oka nkm maan me, pepone Nzaam me pe k'k'b oze bar bwaal, Adami ne Evá. Ongwal k'yang Satane opung mbwe, né odza l'lal bar né Nzaam. K'yang k'oze o ng'tyam nsana o moyo yizo nkan. Ko nadza ng'nsak zo ne bar ban kye baze e ng'nsak B'kristu nkan bo endá zatshin bo, nsana ole mpeve k'yang né Satane. Mo rig' Kristu ninkye na mwan l'pyam (lusakumunu) laldzo o k'sal ng'zo aka e ng'nsak to e k'yang? k'yang abpe ng'ur nda zaimb' djumaan. Gnyang né ndzal obv'y ng'ur ninkye mo ng'dza ng' na kaar ng'ur.

K'gnar owul baal né ng'kar, nalwaam ng' nsak bo manso. Ng'nkaan Salomo 8:6 na tyane ba: k'gnar oze kwar abya melum (mezam). B'tung, sang bi ketshin né bi kelé k'gnar.

6. MFEE — Ns'r isham oze Mfee. Mfee oze ns'r obaal. Ng'mesun odza bens'r binkyé. Ng' ablang na minung. Ng' nse ngyab eng', ng'kabzwe ngyab eng', teka b'ns'r zenkye ng' kablzwe ngyab eng. Mfee oze kefwe k'nkyaal k'c aze o ng'tyam ng'ur. M'n ng' mazúr ngé m'tshwe nsana mezok, ng'na dza nkan bar. Ng'okir ng'ur b', ng'atab ne maan, o shil'azar ng', nsakir ng'ur ob', gnyang bar k'tyan bá ng' mezar maan. Pepone kyang ntasu ng'tyam zo' "maan b' oze k'zyar kakeb' ke ntaal." (Kulonga 32:33).

Ng'ur nang'b alang ofúr ng' m'f'r owul b'lang kir bo pepone Nzaam natyan ba: lesaang ng' afur ng' m'f'r." (Roma 12:19). Yesu nkan nalong ba: l'lang b'mben ben." (Matayo 5:44). Nzaam a lwam masumu bi mo bi olefúr ob' mbenbi. (Mátayo 6:14,15).

7. KWAR — Ns'r nsuke mbé na mwan bi oze kwar. Ng' abtar ekikyé. Ng' abdze maan. Ng' oze k'fwe masumu bishu né nzal nzii. "Nzal nzii oze kes'n b'lanso." (1 Timoteo 6:10). Gni nazwe bar natyan; o Congo me kwar mankye apedze ntsafpuk dzumaan. Nse na ba-re mo né akpe mo. Ng'ur aling ndaa maan me meshun ngwal gnyang ng' nabyar benkar né ndjii, ata o mwwe na ng' dzo, ata o mwwe na ng'b', ng' na enzal ndjii. Yesu ba: "O kal, lwan mepf'n ben o maan, ntsyaal adze mo, pepone l'lwán me pf'n ben o dzu." (Matayo 6:20,21). Akani né ndzo ng' nanso, bo okpé gnyang né ndzal Wolo, né ndzal ndjii, nsana ndzal m'saan mayindzo. (Yosue 7). Yuda Iskalioti, n'oka longuki Yesu, O kpé gnyang né ndzal ndju eng bin ole Nk'm Yesu. Ndjii mfu oze b' eng', pepone nzal ndjii m'zur mityam bar djuman, oze b'.

Bar djuman na t' njeke, mba ninkyé naling ose ndal né bar o mbve bishu né magi gnyang bo k'byar ndjii. Baan djuman nalab bifu bayimb' bé taa bo. Nzal oba ndjii me tsaal bar djuman o mbve pfeb, o mbve odza bar né odza n'r bo. Nzal ndjii oze bar naze omwve: Nzal oka omwve nkembo, nzal oka nk'm bar bankye, nsana nda zinkyé djuman. Yesu o tyan ba: "L'ka ompay né olang la lang ben mdjii, gnyang moyo ng'ur mpe oze o bimvwama ng'eng'. (Luka 12:15). Kyang nga ndjii o ng' nkan

Luka 12, Ng' oka na ling na b' nkar maam me. K'lé k' kpe le ng', Nzaam o ng' tyan: "Zo nga ndjii, lepib le, gni abyar moyo zo, b' nkar zo ake oze né?" E tung gni "ng' nkar nge na ng' dzo naba ng' ur mo ng' mebyar maan me, né ope moyo zo gnyang né maan me?" (Malako 8:36).

8. SATANE (NG'NTSUNG) — Ng' oze taa bishu. Pe, ng' oze nk'm o ng' tyam ng' ur ne. Ng' Oze nk'm b' ns' r be nsambwal. Yesu o tyan ba: Taa ben oze Satane (Ng' ntsung), ben na lang okir nda taa ben. K' sal ng' odza bar né o song luvunu (bishu). Ng' na song bishu gnyang né ng' nga no. Gnyang ng' oze nk'm bishu. (Yoane 8:44).

9. MYAAN (MBWETETE) — Myaan nasong lekan l' oze o gn' tyam ng' ur. Mo na lap' mbyang né le pib, abya ng' ale ng' mpyanso pepone myaan k' fwo ke oze k' pir. Mo nabeziy le kân ng' ur ne mebir né masumu. (1 Timoteo 4:1-2). Ng' ur ne mak' y b' mpeve za tyan bishu, né mpeve Zaimb'. Gnyang né no l' kan ng' k' tyan nda yainzo eng'. Ng' ur né me kwe osur masumu ng' owul nda Nzaam. (Baebreo 10:22).

10. DJI — Dji le Nzaam nalir kwa lanso. Nzaam nkan najib nda ntshi oze o mityam bi. Kpe zo tekir ob' mpyanso, kpe teka mbyanso, o ndong, mo o ntshe, mvu nanso na kir zo b', dji le Nzaam na yimwan "Dji le Nzaam nalir nda Zanso za yimb' né zayindzo." (Bingana 15:3).

11. WANJO — Wanjo oze k' fwo ke nda Nzaam. Nzaam na tyan né ng' ur na ng' b' o nda ng'. Ng' na lang ng' ur k' tshiiim ng' tyam ng', né l' me o mvwe na ng' b', obyar moyo. Nzaam nkan nayiziy, zo natang ng' nkaan me: "Tshiiim ng' tyam n' ve."

12. NKEDIME — Gnin ne oze kefwo k' mpeve longo. K' sal ng' oze oziy baar ob' b' oze o mityam bo, nsana l' pepyal. (Yoane 16:8-11). Ok' fwo ke mpeve Nzaam oze o nse, ng' mfu oze o ng' tyam eng', ng' kakwe oka o ng' tyam me ndzur Satane eng'.

13. L' LIB TSHYE — Na kange l' lib tshye oze lo o nse? Gnyang

Mpeve longo mfu owu le ng'tyam eng', L'lib tshye oze kefwō k'odzo le Nzaam. Nzaam na mwey dzo le ng' nkan obar bayimb'. Ng' kap ka e ng'nsak gnyang né kpe lebo eng', ng' alang bo k'lire kwal ng' gnyang bo k'ba moyo. Yesu na lang nkan bar bayimb'. Nzaam na sūng ng'tyam ng'ur né mek'l ng'wa ng' Yesu Kristu. Dzo le Nzaam ka lang oka o nse eng', lo along oka o ng'tyam ng'ur.

Yesu na mare o k'biné ng'tyam zo n've, ng' na bya-re... "Kokoko." Mozo m'kaang k'biné ng'tyam zo n'vé, ng' abvil o ng'tyam zo, ng' atshūm mo k'sé, mo a tshūme ng'tyam ng'dzang. (Kusonga 3:20).

KEFWO K'IYAAL

K'fwo ke na be mwey k'fwo k'ng'tyam ng'ur ne me bang o tshiim nda. Ng' na bang o tshin. Ob' né o ling nda Nzaam o moyo ng'tyam ng'. Ave bi na mwan wanjo l'Nzaam né mbey ng' l'bv'l "Nda y'Nzaam oze moyo, oze ngwal, lepur no meshun lepur mbey nazé mpur jyaal, no nkan nakab mwele né mpeve, no na kyang né ojob b'nkar b'oze mpeziye owul ng'ur." (Ebeleo 4:12).

O nka ng'kaar bi na mwan wanjo me kar k'bay ng'tso ng'ur. No na mwey ng'ur na ng'b' (masumu), n'r bi ze zanso akp'kpe. Te ka bi te lang n'r bi djumaan, teka bi o pung nda zonso za lang n'r. N'r bi akp'kpe, no a pupwan, ntshyal a dze no. Na moyo né mpeve ng'ur kakpe eng', n'oze mv'l E mv'l. Ave, k'le kaje lo amare osu le nkwise (kiti) le mbai nsang Nzaam.

Bi na mwan o k'fwo ke ng'ur na ng'b' me bang ozwe nda yi Nzaam, ng' me kaang ng'tyam ng'. Ng' na lang ngyab Nzaam, Mpeve Santu me bang ope k'shiem, lepib lanso me ve. Oshil la bvil k'shiem Nzaam o ng'tyam ng'ur, Satane ne b'ns'r be nsambwal baze e bifu bayimb' bo alab ntsin.

Zo ng'ur na ng'b', pe Yesu mwwe, ng' k'bvil o ng'tyam zo, ng'oze k'shiem, m'ka k'shiem meze, lepib lanso me ve. Ave Yesu otyan



2. KEFWO K'ITYAAL

ba ɔ'gni oze k'shiem o maan me, ng'ur na ndab, ng' nsak ne tuk gnyang ne bar djumaan na mwan ng' nsak ne masumu bo tii neve. K'le kaje Yesu o bvil. Nzo-Nzaam Yelusalemi. Ng' o mwan bar bab'jyale ngwam, m'meme ne nkedime ng' otyan ne bo ba "ka le tshiiim Nzo Taá gni zu!" (Yoane 2:13-17). Nzo n'otyan Yesu oze k'fwo ke ng'tyam zo. Yesu na lang mo k'ka nzo Nzaam. Ng' na lang oka owu, ng' na lang otshiiim mo mbu nang dzo. Ng' na lang mo k'zur ne k'shiem ne olang, ne ng' nsak ng'. Ng' mfu oze eng' gnyang ne olwam bi o ng' nswé masumu gnyang ng'oze nkan ne olwam bi o ngwal ne k'k'b' masumun.... "Ave me ka ng' wan me l'saab, bya s'sab." (Yoane 8:36).

K'FWO Y'SAR

K'fwo ke na b'song ng'ur na m'tshiiim ng'tyam ng'. Ng' m'mwan b'l'ng'. Ng'ur ne m'jib nda nda ba, Yesu okpe o kulunsi nge b' l'gni. Wanjo oze k'fwo k'ndaa Nzaam, ng' na ng' z'y b'l'ng', ngyab Nzaam na ng'tsaal o tshiiim ng' tyam. Ng' na lial. Nsang ng' na song, ng' e l'kyar nge b' l'okir ng'. Tuk le oze tuk o tshiiim ng'tyam, Nzaam o shile bar ba, "Ng'oze onka bar ba se ng' tyam o ng', ng' na saab bar ba ze nge mpeve tuk djumaan." (Nkunga 34:18). Ng'na lwâm oje l'bar ngé o sung bifl bo. (Nkunga 147:3). Nzaam na lwaam b' l'bo, o saab, moyo ngé ng' nsak maze mv'l ne mv'l. L'fr le oze o bar ba m'tshiiim k'se o m'k'l Yesu. (1 Yoane 1:9). Bo najib ba bi oze baan Nzaam. (Loma 8:16).

N'r ne mwele ng'ur ne na mwan ng'nsak o nk'm. Satane ne b'ns'r nsambwal Zayimb me djüm o ng'tyam nge. Ng'ur ne natom b'nkung ng'nsak naka mpeve Nzaam me byar mvuw' o ng'tyam ng'.

L'bv'l ng'ur ne kar vw' ntasu eng', ng'k'ka o mpey. Satane ngé b'ns'r bè mèze obaal, Bo na yidéel o nse. Bile banso, Satane na ling mvuw' gnyang ng' k'fur o ng' tyam ng'ur ne. Ave ng'ur ne ka ka namo e ndjal nda yi maan eng', ng' na ling b' nkar baze o dju, mvu nabvey Kristu. Ng'k'se ngwal o b'saam gnyang



3

3. K'FWO YISAR

Satane atshin bar mo bo m'ze o nka Nzaam o mwwe Yesu Kristu. (Yakobi 4:7,8).

K'FWO YINE

K'fwo ke na b'mwey ng'tyam ng' Kristu na me mwan dzo l' Nzaam o ng'tyam ng' gnyang owul kpe le Nk'm ti ngulusi bi Yesu Kristu. Ng'ur ne ka lang nda zankye eng' mo nda kpe le Yesu owul kulunsi. Gnyang owul kpe le, maan' manso o kpe ne ng', ng' me kpe o mvuw' maan. (Ngalata 6:14). Ng'ur ne najib ba Yesu o kpe o kulunsi gnyang nge ng', mo bi me "kpe ne b'le bi, bi m'kw' o byar moyo kieleka." (1 Petelo 2:24). Ng' Kristu ne me kpe o kulunsi nge Yesu me kuw' o tar owul mpeve gnyang ng' ka kir namo l'zol n'r eng. (Ngalata 5:16). "Mo moyo bi oze owul mpeve, saang-bi k'tar owul mpeve." (Ngalata 5:25).

K'fwo ke, bi na mwan kil ndzo abya ng't'mo tshung' bo nk'm Yesu, bo a ng' lwaam m'saan ti o ng' nuk fim. Kyang mpu ntshane. Ng'shim, nkao, kong, ngaan, ng'saang nge ng' l'нкуw'. Nda ze zanso me kwe nge bi k'jib zo, Yesu o mwan ndzaan gnyang nge bi. (Yesaya 53:11,12). Bo ng' dza s'nge b' l'bi, ndole nanso ofu dzu o bve o ng' tshong ng'. Elode nge b'soda ng' o sun ntshin o ng'tswe ne o ng' she. Bo ng' vay' saan k'shil gnyang ne ng' she, bokir mpu ntshane, bo a ng' var o ng' tso, bo o ng' tshung' midz' o me lwe. Bo ng' se o m' bong', o tshi pe bo a ng' she, bo ka na tyan ba: "Ka nge ng' sak, Nk'm bajuda!" Bo ang pfil m'tye, bo o ng' nuk fim. O shile m've bo ng' she, bo o ng' tshaal o Golgota gnyang ne o ng' se o kulunsi. (Matai 27:27-31).

B'Kristu djumaan na kir ave nkan n've. Bo na saam djumaan na kir ave nkan n've. Bo na saam djumaan o ndzo Nzaam, bo na dze mbundane, bo na tom nkung, s' o b' sal bo bayimb', bo na fur o dza Ngulusi bo o kulunsi na mo: Mfu banso batyan nge gni Nkm, Nkm ba bvil odzu eng'. Pepone ng' nakir nda yi taa nazo odzu. (Matai 7:21-27).

Owul k'fwo ke namo bi namwan bwaan Juda, ongie kuluntshi.

Gni okpe o kulunsi
ne ng'.
Ngalate 2:20

Gni okpe owul b',
gni oze nge moyo
owul Nzaam.
Loma 6:11



4

4. K'FWO YINE

Juda onglyab, ng' oiyale nk'm Yesu nge mpar' m'djum m'sar, gnyang ndzal nji ozur o ng'tyam ng'ma ng'b'. Bi na mwan nkan mvinda ok'fwo ke, nsaná ng' nyololo abya m' nkwe ngootshúng ba-soda Yesu mpibanso. Bo okab m'saan ng'. Ave nda oshin bo o minkaan Ndzaam oku kwe gnyang Ndzaam otyan amye ba "Bo okab mesaan gni bo nge bo, bo obul njeke gnyang nge kazak gni." (Nkunga 22:18). G'pone soda najye noka nge kong, ng' onuk Yesu o lesar, m'k'l nge m'dze ol'lab. (Yoane 19:34). Nkwe ntasu oka kar bil eng', Petelo ole Yesu. G'pone nge nsang jumaan ng' ofúr opung mamó nda yi ng' nge Yesu.

Zo mekiy Yesu o ng'tyam, o nda nsana o bifu b'zo banso? Nge zo na ng' le ng' o su l'baar? Yesu otyan ba' "Ng'ur nanso na nk'y o mi baar, gni nkan ang'kiy o mi taa gni na z' odzu. P'pone Ng'ur nanso nande gni o mi baar, gni nkan ang le o mi taa gni naze odzu." (Matai 10:30,33). Yesu otyan namo nge yibaan ng' ndzo-nkaan ba, "M'ka ng'ur m'lang ondab ombe gni ng'sasng ng' shil mbwwo ng' zanso nge ng' byar kuluntshi ng'." (Matai 16:24). N'nkwe nale byar kuluntshi kakwé ondab' gni eng'." (Matai 10:38). Bok mv'l ne mv'l, gni az'ye ôzo. Saang m'k'l mô tsane o Golgota, k'nsung mwewe gni, mo tul k'se.

K'FWO K'ITAAN

Ng'tyam me oze k'fwo k'ng'ur nang'dzo. Mo mé tul Nzo-Nzaam. Tá, ng'waan, nge Mpeve Santu na bvey owu. Yesu otyan: Mo ng'ur na ndang, ng' k'kaar ndaa gni, ta gni a ng' lang ng', bi a ze bvey ngé ng'. (Yoane 14:23). O dz'n Yesu, Nzaam na sakemune ng'ur na ng' k'ye. (Luka 1:52).

O shile, ng'tyam ng'ur ne me tul tempelo Nzaam. Masumu me tshin o wu. Bi na mwan Mpeve Nzaam me dzur ng'tyam me; o mwwe b'ns'r b'oka na kir k'sal Satane; to bishu. Ng'tyam ng'ur ne metul ng' t' ma bwar mee Mpeve. "O lang. Ng' nsak, ns'pô, odzo ete nsana zankye za pe Nzaam ne bar ng' msak. Ng'ur ne me tul ng' dzang, ng' na jib o bwar mee ma me dzo owul Yesu Kristu. Mo ng'ur ne me lang bwar mee mainzo, ng' k' ka owul Yesu, Yesu k' ka o ng'." (Yoane 15:1-10).

LANG
NG'NSAK
NDZÚU

LEZING LA L'DZO
LWAN
NG'TYAM MAK'Y'
O KYANG L'ZING
ZO



5. K'FWO K'ITAN

Gnyang ng'ur ne ozur nge Mpeve Nlongo, ng' me byar mbotika m' dze nge mbotika Mpeve Nlongo, ng' me byar ngwal gnyang nge nung' ndaa n'r. Lejing ng' ng'ur ntasu, ng' me kang lo o nkulunsi. (2 Petelo 1:4). Ng'ur ne mpe na jing, gnyang nge o mwan, o zwe nge b'ngkar maan me eng', ng' na jing gnyang nge lukwikilu owul Yesu Kristu na pe bar ngwal ne o le ndaa maan me. Ng'ur ne oze nge l'kan o fur o nk'm bi Yesu Kristu, ng' a ika mvw' naje ne bar bayindzo.

"Ng'nsak o bar b' m'tshiiim mityam k'se, gnyang bo ayimwan Nzaam." (Matai 5:8). Davidi oka baal ngwal, ng' ope zanso o ng'tyam ng' gnyang nge o nung' b'mben ng' b'oze ng' kuos' manso abya, Goliata nge binkyé, gnyang o byar l' ngung'. Otshi pe David oka na ling na ng' nkar naje. Ng' nkar no ne? Ng' o lwam ba: "Nzaam ng' kaang ng' tyam, mo tul k'se mp' mpeve mpe l' nung'." (Nkunga 51:10). Ng'ur kakwe o sung ng' tyang nge ngwal ng' ije eng', na nge ngwal Nzaam, k' y' ne tshiiim ng' tyam o Nzaam. Ng' waan no dzüm o tyan nge taa ng': "Ta gni okir b' o mii zo." Nzaam na lang' b' lanso k'fur o ng' ne ng' tyam maje. Nzaam o tyan, "Gni alp' ng' tyam ng' dzaang, gni a se mpeve ng' dzaang o mityam ben, gni a lwaam mityam bir o ben gnyang gni se mpeve gni o mityam ben, ne ben k' lab ndaa gni." (Yehezekeli 36:26,27). Le oze ng' kaan Nzaam gnyang ne bi owul m'k'l ng' wang', Yesu Kristu.

O k'fwo ke, bi na mwan namo wanjo. B'wanzio bankye oze baan Nzaam, ng' na b'bum bo. (Bankunga 34:7; 91:11; Daniel 6:22; Matai 2:13; 18:10; Bisalu 5:19; 12:7-10).

Bi nkan namwan Satane oze o nka ng'ur ne k'mba-yk'mba, gnyang ne o ling mvw' o fur o ndzo no bvey ng' ntasu. Nda Nzaam na l'z'y': "Ben o pung l'lür odzo. Mben ben, ng'nsung na taar abya mfeè na lyale, na ling n' nk'w' nanso am'ng'." (1 Petelo 5:8). "L'le ng'nsung, ng' altshin ben." (Yakobi 4:7).

K'FWO K'ISIAM

K'fwo ke, k'fwo k' oje djumaan. Ko na l'song bi k' fwo k' ng'ur



6. K'FWO K'SIAM

Nzaam nkwa' o m' bang ofur o ndaa maan. Kyang s' l' ng'. Dji l' ng' laje oze mpe kaang, lankye oze mbaa mp' d'b', gnyang nge lwaan Nzaam m' bvil o ng' tyam. Dji laje na kyang ndaa maan me. Myan l'kan ka fur o shame namo eng'. Ng' ka kaan tuk kpe l' Yesu eng'. Ng'ur né oze ti ngyin Zaimb', ng' kale Satane namo eng'. Ng' na bang ozwe m'long Satane. Ng' kazwe ndaa Nzaam namo eng'. T'ka ng' ok' Nzo-Nzaam, b'l'lang b' nkar maan ka owul ng' tyam ng', gnyang ng' m' le Nzaam o ng' tyam ng'.

K'kang-ntul ng' me tul mpye, kulunsi nkan me tul bv'r djumaan. Ng' m' bang ozwe ntshiane nge ndaa Nzaam. L'kan ng' me tul nseponsepo. Ng' ka lang o lwam Nzaam namo eng'. Ng' me bang o kaang ng'tyam ng' ekikye o Satane.

Mpeve ne paon, nga l'len, me bang obvil o ng'tyam ng'. Ng' me tul l'len gnyang ngé dz'n ng' ng'Kristu. Ng' me jing l'so lo sab' (guluka) ng' o sam Nzaam. Ng' me tul nga l'len. Ng'o bang nge kop' maan laje. Ng' nsa jib eng' ba kop' maan laje oze b'. Jib ba: ndzal na ng'kye a b' tul ndzal na ng' gnin. Ndzal no na ng' gnin na byar m'dze m'mo na pe ndzal na nkye, shile no na tul ndzal na ng' gnin. N'oze l'shir laje ngé ng'ur o ne maan. Bar bankye na mwan o dzo oka b'nkyale maan, shile ng' ka ne eng'! N'nkwe ne oze mpeve na ng'b' na djim ng'tyam zo. Zo nkan k' nkyale, z' oze e b', gnyang l'zol la l'b' oze zo e lo o ng'tyam zo, zo nkan me bv'y' bar bankye o mww' maan. B'le me bvil ng' ns' nge o ng'tyam zo? Mo ng'ur me bang ozwe zaam la l'b' ngyin Ongyal a ng' kar ng'. Mo baal ngé ng' kaar na taam ngyin nda n'r a l'kar bo. Mo ng'ur na kyang m'kin ngyin o kyan a ng' kar ng'. Bar bankye ka pe kyan m'kin mimpan eng'. Bo na kyan na madinga, bo na tyan ba: m'kin me oze maki mindial. Mo ns' o b' eng'.

Bo na djim ba: m'kinb' mindial ns' b' eng'. M'kin manso na bwar o ngyal. Bar bankye na tyan ba: bi na ne m'kye mo fu mputu, mo ns' b' eng'. Yesu ns' ne m'kye eng'. Zo nkan na ng' lab, ka pe n'r zo mpasi, ka ne m'kye manso.

Ng'ur na mwan bi k'fwo ke ozwe ndaa Satane. Ng' o ng'djim ng'ur ne. Satane o ng' z'y': o kir disumu mbal na je mpe b' eng', lo ka ng' kir b' eng'. O shil o zwe nge ndaa ze, ngyin o ngyal o ng' bvil o ng'tyam ng'. Kapo-kapo, o ngyal a dzur moyo ng' manso.

Ng'ur ne o pe Satane na l'p'n ntshir, o shile ng' mekaang ng'tyam ng' manso o Satane. Ng' na bvey mbvwe naje nge bar ba she ndá Nzaam. Ng' ng'yje na tyan: Aha a pe gni m' sure (o tyame)! Mozo oze ne b'bur ba she nda Nzaam, no kakwe eng'. Zo k' bvey nge bo. O tyan bo a ng' bvil zo o ng'tyam zo a bang o tul mpye. Zo ka tshin Nzaam namo eng'. Zo a bang tshin ndaa bar. O shile, zo na fur mbee, zo me bang o tul ng' nsuw' ng' bar. Mpeve na ng' b' m' bvil o ng'tyam zo. Ng' m' bang o pung mvwe gnyang ng' k'tul nk'm zo. L'len lo twaam zo Nzaam b'nkung, lo me biir nge m'tshwe, ne ndaa djuman zayimb'. Satane o byar yimvw' ka k'kye o ng'tyam ng'ur, ng' a pung mo tii a ba ng' mvwo na ng' gnin. Ng' alp' l'zol ndjii. Pung kyang ndaa nk'm Yesu na tyan: "l'pung kyang ne l'lwam o Nzaam gnyang ben k'l' o bvil oul mpuku mune." (Matai 26:41). "Gnyang ng'ur nanso na jib Nk'm Yesu na mare, ng' a ng' kyang zo shilanso." (1 Kolinto 10:12). L'var b'nkar ngwal banso yi-Nzaam, gnyang ben a ba ntwan (m'yale) ng'nsung." (Efeso 6:11).

K'FWO K'INSAMBWAL

K'fwo k' na lesong ng'tyam ng'ur ne me fur o ndaa Zayimb'. Ng'ur ne o k'y'ba ng' oze ng'Kristu. Ng' o ka na jib mvw' Nzaam moyo, nge Mpeve nlongo. Shile ng' m'l'me o mvwo nda-nda, ng' me fur yimbé. Ng' o byar ndaa Nzaam nge ng' nsak manso, o shile ng'tyam ng' me tul a bya bok, ng' me fur ou b' l'ng'.

Nk'm Yesu, ka na long o Luka 11:24-25. "Shil a lâbe mpeve na ng' b' o n'r ng'ur ng' na tar... ngé o ling' mvw' o bvey... mo ng' nse mwan no e ng', ng' a fur na mo o kal o ka ng' ntasu. O shile a fur ng', mo nzo oka mp'kwam ne mp'pung. Ng' a k'zal b'mpeve zankye zayimb' nsambwal o m'sun za ntasu



7. K'FWO INSAMBWAL

ngé o b'. Bi na shir nda ze ne k'ngaan mbve no dze bilir ng', nsum no fu zob o fur obvil o me ntwar." (2 Petelo 2:22).

M'long biblia me oze ma nda-nda, mo na b'song l'so l' masumu (b') ne ngwal mo o medzur bo ng'tyam ng'ur ne. S' l' ng'ur ne na song ba, ng'tyam ng'ur ne m'bir ngé masumu (b') gnyang mpeve nlongo kakw' o bvey nge masumu eng'. Mbiang nge l'pib ka kw' oka mvw' naje eng'. Ng'tyam oze Nzo-Nzaam, mo ka fwane oka nzo mpeve Satane eng'. Wanjo le oze k'fwo k'nda Nzaam, o yik' ng' nge oje lanso, ng' yik' yilir mbée, gnyang ng'ur ne mo a k' tshim ngyin ng' a bya ng' waan o dzüm. (Luka 15:16-19). Ng'o tyan ba: "Gni m'kir b' dzumaan o müzo. Gni kakwe na mo o ka ng' waa zo eng'." Mii ng' ka pe mwan fu bilung eng'. Ng' ka mwan na mo tuk b' l' ng' eng'. Satane ma dzur ng'tyam ng', ng' na bvey owul kiti k' nk'm ng'. Ben ba tyan ba bi m'jal! Ben me mwan kiti Satane o k'fwo ke?

Ng'ur ne oze bong o nse, o wul ng'tyam ng' oze kee m' lum (Majam) mo mazur nge mikwe bar nsana mbin zanso. (Matai 23:27). Satane taa bishu (mimbang) ng' na bvil o ng'tyam ng'ur ne o lwam ngyin zanso zayinzo. Bi na mwan ns'r zanso zayimb o ka o wul ng'ur ne me fur na mo, Satane me dzur ng'tyam ng'. Se t'ka l'zol ng'ur ne o l't'y' bo, bo ka la b' eng'. Ng' me tul ng' nswe masumu. A bya ta ng bi o ng' nkaan Nzaam: Ng'ur no dza nshik Mose, bo ns' ng' zwe ngyab eng' bo o ng' dza ng' o tyan bar bwal mo b'sar. "Mo ng'ur m' gnyak ng' waa Nzaam ne mikul, ngee o byar m'k'l abya ng' nkar mpam, ngee o tswe mpeve nlongo: ng'a ba ndole Nzaam." (Ebelo 10:28,29; 2 Petelo 2:1-14).

Zo na tang ng'nkaan me, mo ng'tyam zo, oz' ng' tin me, k' o nka Nzaam, byale o ng'tyam zo manso. Nzaam a ng'zwe ngyab ne o ng' lwaam o masumu mo zo ze o ng' ngé ng'tyam tuk. Ng' pe mvw', Nzaam ng' yijé a ngwal okar Satane mvw' ngee ng' k'le odzur ng'tyam zo. Tyan abya ng'ur no tar lèpre (kal bwaki): "Mo zo lang ndwaam shaar le. Yesu ba gni me lang lo k'l'me." (Malako 1:40,41). Yesu na tyan nge zo nkan n've, na kange a l'zo byar lugulusu? Na kange a s'zo ng'tyam

ngwal? Na kange a ling zo kpe? L'fr masumu oze kpe. (Loma 6:23).

K'FWO YINAANE

K'fwo k'yinaane ke na l'song nda jyale: kpe l' ng'ur no kwan lukwikulu, ngee l'fr masumu (b'). P' oze ng'ur masumu na byar l'fr ng'. Kpe mo ng'bil. Ng' nsak masumu manso m've, n'r ng' mebule djumaan. Ng' me tul ozwe bwame, o sila kan ng' kpə l' n'r. Ng' na kwan ng'ur a ng' bwaab, ng' na kwan k'bur, ng' kajib namo ng'ur no ng' lwaam o mpasi eng'. Kpe ize o s' l' ng', kpe m' ng'lwaam ng' nsak manso o ka ng'ur ne e mo... mew'm'ng', m'kin, maan, mekye ngé l'zol n'r. Nda ze zanso mo ng' tshin. Zo ka kwe ng' lwaam mpasi ng' eng'.

O shile Satane na bang song k's'n shaar masumu. O shil oka ng'ur ne e ng'nsak ngee ngwal, Satane oka na ng' z'y ba: masumu oze ngnsak djumaan. Satane na ng'she gnyang ng' na ng'z'y ba: l'fr masumu oze kpe. Kpe lo oze laki mv'l ne mv'l o bilung. Ng'ur ne na kyang kwalanso gnyang ne o ling ng'ur ne a ng' k'ye, b' mpeve Satane me dzur mww' zanso. Toong ng' tsho na ng' pe shaar, ng' ka lang ata nda zaje zayinzo eng'. Ng' m'le mpeve nlongo, ng' na lap mpeve Satane. Pe ng' me byar l'fr ng'. Ng' kak' dzu eng'. Ng' ak' bilung o mww' Satane ne b'wanjo ng'. Ng' na kaan: Mo ng' akw' ba k'le o kaan namo ndaa gni ne Nzaam: kansi Nzaam ka kyang ndaa ng' na mo eng'. Ngyab Nzaam m've.

N've bar djumaan oze ave. Bo na ling Nzaam o nka kpe. Mo bi m'deel tii o nka kpe, no aka mpasi djumaan bi o tshiim mityam. O shilo nda ngwal a yi tyan nge bi ba: "l'me, ben b'oze e ndole, l'ke owul tshee mv'l ne mv'l lopung bo gnyang ne Satane." (Matai 25:41). "No ma sona ma o ng'ur nanso ba: Kpe oze na mbal naje, o mbe oze o tsh'l nkanu." (Ebeleo 9:27).



8. K'FWO YINAANE

K'FWO IWWE

Ke k'fwo ng' Kristu nda-nda ne me naane l'bv'l ne mpuku mune n'r nee zaki Satane, ng' me nung owul lukwikilu. Bo m' ong' shür dzumaan, masumu ns' ng' bvy eng, gnyang ng' na kyang na o Yesu, Nk'm ne ng'ur na b'kar lukwikilu bi. (Ebeleo 12:1,2).

Satane ne b'mben banso me dzim ng' Kristu ne, na ling b' mwwe dzumaan gnyang ne o ng' bvy. L'leen, ndzal ndjü, b'l'lang ne b' mpeve zanso zaimb', zo na shir o bvil o ng'tyam me, o shile bo ka kwe eng'. O k'fwo ke bi ka mwan mbve nge mfee eng'. Nda z'oze ng' ns' nge? Gnyang mbal dzumaan b' na bvil o moyo bi, bi kajib eng', mbal nankye lo na byar dz'n lankye, lo naz'ye o mbé nda zankye gnyang ne bi l'o ng' jib. P'pone ng' Kristu nda-nda ka kwe o jing disumu o moyo ng' eng', s'lo byar dz'n lankye, s'lo byar k'fwo k' wanjo l'mwey, ng' a kwe o ng' jib, gnyang o nda Nzaam na ng'z'y', le oze masumu (b'). Mbal nankye b' naz'ye o mwwe o lwam. Ng' Kristu na ng'b' na lwam gnyang ne bar ng' mwan, mbal nankye ng' na lwam gnyang ne nda Zayindzo a kir ng' owul Mission. Ng' Kristu na ng' dzo na lwam gnyang ne mpeve nda-nda na bvey o ng'?

Ok'fwo ke, bi na mwan bar bayimb bwal os'l' ng' Kristu. Naje na kyane né kope maan gnyang ne ope tung ng' l'opuy, nankye me byar mbey o lwe gnyang ne ope ng' Kristu ne shar ne bwame ns' na ofur o nda maan. Nda ze zanso ns' mfun o mü ng' wan Nzaam ne me l'swaal ndaa maan ne gnyang ng' me pe Zanso o Nzaam. Mpukumunu na sun o ng' pe ngwal oze o nka Nzaam.

Mo bi na mwan ndam shar o n'r bi gnyang ne nda Nzaam, kaan m'loong Nk'm bi Yesu o Matai 5:11,12 "Ng' nsak o ben bar ba tshwe bo ne ba dzuaam bo, bo 'a l' bâm ndâa gnyang ne dz'n gni. L'ka nge ng' nsak, taam dzumaan, gnyang bun ben oze la l' gnin o dzû."

Masumu, bong n'r, nda maan ne Satane na n'y ng' Kristu. Ng' Kristu nda-nda ka bve eng', ng' a tyan: Ne alkaab ne lang Kristu?

Nzaam, oje, ng' yekulu, ledzal, oley, nda bwame, mbey l'bv'l? O nda ze zanso bi na byar lunungu, bi na kar Yesu Kristu no l'lang bi. (Loma 8:35-39). L'var m'té ben mv'l manso o l'pe Nzaam, o shila nung ben, o l' mare ngwal gnyang k'lé kak'b' o s'u l'ben. Kristu n'oze owul ben me sun Satane nge b' mpeve ng' zanso ne ngwal. Yesu ma nung'. Ng' o sun Satane, masumu, okpe ne nda maan. Ng' nal pe moyo, bi oze e l'nung o s'l'k'k'b Nzaam.

O k'fwo ke bi na mwan myane ne ngyine (toongtsho) ng' Kristu me tul k'se. Ng' Kristu ne me zur ngé mpeve nda-nda nsana lukwikilu o ng' tyam ng'? Silanso, wanjo l' Nzaam na bvey o dzu le ng' gnyang né o ng'byale o byar l'nung' nsana o nsuke, "O na nung', gni a ng'pe dze o ng't' ng' moyo m' oze o paladiso l' Nzaam. O Ng'ur na nung', ng' ka mwan nzaan kpe mbal ijyale eng'... ng'ur na nung', na var saah k'se, gni a ng'k'y' o mü me tâ gni, ne o s'l'b' wanjo ng'. O ng'ur na nung' ng' a tul kile Nzo-Nzaam gni, ng' Kalab' na mo owu eng'. O ng'ur na nung' ng' aibvey o kiti k'k'b nge gni." (Nzaikusu 2:7,11,17,26; 3:5,12,21).

Bi na mwan mbiak (kyale) ndjü mp' कांग. No na song ba: ng' Kristu ne a b'p' makabu ng' ngé b' nkar ng' banso. Ng' kab lwale ndjü o mvwe na ng'b' eng'. P'pone, ng' na pe makalu ne ngyab, gnyang ne sadisa bar bankye. Ng' na pe nkan makabu naje o dzum (1/10) o ng' nkar nanso na ng' pe Nzaam. Ng' na pe ndjü ng' Zankye o b'sal Nzaam. Ns' m' dze nge b'kpe na l'song ba, ng' Kristu ne oze ne moyo nda-nda. Ng'ka ne maan eng', Ng' ka dze m'tong a kpe moyije eng, ne m'k'l. Ng'kab' ne ata ng' të ng' kye maje eng'. Ng' na kyang n'r ng' odzo, Ng' ka lang o b'y no eng', gnyang ng' ajib ba n'r ng' oze Nzo-Nzaam. Ng' a lang dze na bisa baan Nzaam. Ng'tyam ng' a lang b'saam t'ka o Nzo ng'. O nzo ng', t'ka ng' o ntshü, ng' ka lang o saang b'sam eng'. Mo ng' Kristu ne me bir, ng'tyam ng' me tul mpye. Ng' Kristu kakwe o ba ngwal eng', mo ng' kake O Nzaam owul b'sam eng'.

O k'fwo ke bi na mwan Biblia. Lo oze b'sa ng' Kristu k'le kanso,

ng' na tang nda Nzaam ne o lu nguke zo ne ng' nsak. Nda ze na ng' pe shar djumaan o ng' tyam (Moyo). Nda Nzaam oze mbey l'bv'l gnyang ne ng'. Zo na bv'y Satane ne nda ng'; b'sa k'le ne k'le mwele ng'.

E, nda Nzaam oze medze gnyang ng' one, o lwaam l'puy kimpeve ng', nsana ozob gnyang ne o sung ng'tyam ng'; mo nkan oze l'mwey (Tale-Tale), gnyang ne o mwan mwwe oze mbin ng'.

Ng' Kristu ne na ling o byar bv'r ng' gnyang ng' najib: "Gni me zur ne Kristu owul moyo mpe (Ng'dzang)." Ng' na ling b' nkar b' aze o dzu, b' nkar mv'l ne mv'l b'nkar bab'le djum. Ng' najib, t'ka b'nkar bale ng' o mwan o mü, ng' ayimwan bo, ng' ayibvey ne bo mv'l ne mv'l. Ng' oze ne ng' nsak o tyar né Nzaam ng'. Ng' oze ke ng' t' mo m'kwan bo o nto m' dze, mo na bwar mee mv'l nanso. (Nkunga 1:1-3). Ng' oze ké l'tye l'ng' t' lab bwar mee djumaan gnyang ne pe Nzaam ng' nsak. (Yoane 15:1-14). Mpeve nda-nda oze owul ng'tyam ng', ng'ur ne kape tshin kpe eng'. Lang Nzaam makwe o ng'tyam ng'. (1 Yoane 4:18-21).

K'FWO K'DZUM

Yesu o tyan, "Gni oze no z'ye owul kpe nsana moyo. N'ank'y ng' aba moyo mv'l ne mv'l o kpe l' ng'. Ng' n' oze e moyo nsana o nk'y, ng' ka kpe eng' mv'l ne mv'l." (Yoane 11:25,26). K'fwo ke na lesong kpe le ng'ur ne me nung'. Ng'ur ne najib ndaa zanso o tyan Yesu. "Ng'ur nanso nazwe nda gni, ne ok'y ng'ur n'otom gni, ng' oze na moyo mv'l ne mv'l, bo ka ng'tshaal o t'm'nar eng', p'pone kpe ka ng' nung' eng', ng'oze e moyo shilanso. (Yoane 5:24). Ng'ur ma nung' kab'tshin kpe eng', kpe ka ng' sun ne. Ngwal eng', gnyang bi na tang o 1 Kol. 15:54-57: "O shil oze ng'ur e n'r mpe pwan, a byar ng' n'r na b'kwan opwan, shil'oze ng'ur mpe kpe a byar ng' n'r na l'kpe, nda zo sane bo o ng' nkaan Nzaam a yil'z'y: Kpe ongo lunung'zo? Kpe ongo ngwal zo a p' dza zo bar? Ngwal kpe a p'dza ng' bar na fu owul masumu, ngwal masumu nafu o b' nsike



10. K'FWO K'DZUM

(mikwan). P'pone bi a pe Nzaam na lepe ngwal o lusadisu Nk'm bi Yesu Kristu!"

O moyo ng' ng'ur ne me tar o nka Nzaam. Ng' me mung' a bya ntumwa Paulo o tyane ng', "Gni na lang o k'bvey ne Kristu, gnyang ng' m'sûn odzo djumaa." (Filipi 1:23).

Ng'ur na nung' oze e l'kan o kyang s'l' Yesu nong' fpil ng' o kulunsi, Yoane 14:1-4, "Sang mityam ben k'le tshin, l'k'y Nzaam, l'nk'y gni nkan... Gni a yifur l'byar, gnyang ne ol tshaal o ndzo gni, gnyang ben m'kwe obvey ngé ngi? B'nkar ba l'mwan mii ne ba l'zwe metshi, ba l'obvil o ng'tyam ng'ur oze b'nkar o m'pung Nzaam gnyang ne ba ng' lang ng'." (1 Kol. 2:9). L'l'm ng'ur nanso kakw' oz'y' nda zainso dzu eng'. Dzo l'oze na obar bak'y' Yesu Kristu, bo ayika mwwe naje ne ng' o dzu.

O k'fwo k' idzum, bina mwan namo oke laki ng'ur ne m' nung' o mwwe no k'l'pung Yesu. Ng'ur ne oze e ndzo ng' o b'l Nzaam. Moyo ne n'r me s' m'kab gnyang ne oke o mwwe na ng' dzo no lang ng', o shilo ka ng' o maan. Bo aka e ng' nsak dzumaan o dzu. Nk'm o tyan, "Zo sielo na ng' dzo ngé na p' kang ng'tyam o kab b'nkar, gni a ng' se o dzu l'b' nkar dzumaan. Bvil ne ng' nsak nk'm zo." (Matai 25:21). Satane ns' ngwal o n'r ng'ur ne eng'. Kpe l' ng' oze ntal o mü Nzaam. (Nkunga 116:15). Gni na pe l'pyame (Lusakumunu) o bar b' okpe odz'n Nk'mbi Yesu. E, mpeve o tyan: Bo ayimwan l'zum o k'sal ngwal k'okir bo, gnyang nda zanso zainzo okir bo na b'lab. (Nzaikusu 14:15).

Zo na tang ng' nkaan me, pe ng'tyam zo manso n've o Yesu. Nzaam na tyan, "Ng'wa gni, mpe ng'tyam zo. Gni a ng'pe ng'tyam mpe ne mpeve mpe (ng' dzang). (Yehezekeli 36:26). N'nkwe na lang kyang ng'tyam ng' nga ng' oze ndjin, p'pone ng'ur na tar ne o ntyan a s'sab. (Bingana 28:26).

Ben b'm'p' mityam o Yesu ne moyo ben, l'ka ne ngwal o l'kwikilu o Nk'm bi Yesu Kristu. Ntumwa Paulo o tyan, "Gni najib ng'ur na s' gni ng'tyam, Gni na jib baa ndaa zanso o nz'y ng', Gni na jib ba ng' na kar nda Zanso o ndz'y ng' ns' na k'le ko"

tar ne l'zol Nzaam, ne kyang o Yesu, Nk'm na p'se lukwikilu bi. Ng' oze nk'm bar nshine, ne Nk'm b' Nk'm banso. M'saal a mb'n ng' aze l'zal bi!

B'l lal'dzo o dzu,
Bi ayi mwan lo,
Yesu na l'déel a kô,
Ng' nal pung mw'
Ob'l Nzaam
Bi ayi mwan ne ng' nsak:
Bi ayi tom b' nkung' akô,
Nkung ng' nsak baKristu,
Oje kâka namo eng'.
Ata ng'ur na lyal a kô eng'.

"Ng' na l'kyang gnyang bi k'le bve; ng' ng'ur alsong' ba bi ns' k'fu eng' o s'l'ng'. Bi oze ne ng' nsak djumaan. Amen.

A SPECIAL WORD FROM ANGP
UN MONDE SPÉCIAL DE L'ANGP
UMA PALAVRA ESPECIAL DA ANGP

This booklet "The Heart of Man" is available in over 538 languages and dialects spoken throughout the world (Africa, Asia, The Far East, South America, Europe, etc.) Our Heart Book is now also available on cell phones, tablets, etc from www.angp-hb.co.za or as an APP "Heart of Man" on Android phones.

Le livre du "Coeur de l'homme" peut être obtenu en plus de 538 langues et dialectes parlés dans le monde entier, à savoir: Afrique, Amérique, Asie, Extrême Orient, Europe. Notre Livre du Coeur est maintenant aussi disponible sur votre Téléphone cellulaire, tablettes, etc. de www.angp-hb.co.za ou comme une Application "Heart of Man" sur téléphones Android.

Este livro "O Coração do Homem" é obtido em mais de 538 línguas e dialetos falados em todo o mundo, a saber: (África, Ásia, América do Sul, Extremo Oriente, Europa, etc.). O nosso Livro O Coração do Homem também está agora disponível em telefone celular, tablets, etc. de www.angp-hb.co.za ou como um aplicativo "Heart of Man" nos telefones celulares Android.



The 10 heart pictures contained in this booklet are also available in the form of large coloured picture charts (86 x 61cm) bound together in a set of 10 pictures. These "Heart Charts" can be obtained with European or African features and are particularly suitable to be used in conjunction with the Heart Book for class-teaching, open air evangelization etc. Kindly contact us to ascertain the latest subsidized price of this chart.

Les 10 images du coeur qui figurent dans ce livre peuvent être obtenues en tableaux de couleur, format 86 x 61 cm, avec des physionomies européennes ou africaines. Ils peuvent être utilisés en même temps que le livre du coeur pour des classes bibliques, a

l'ecole du dimanche ou lors de reunions de plein air. Soyez aimable de nous contacter pour assurer les derniers prix en cours du tableau.

As 10 imagens do coracao, contidas neste livro podem ser obtidas num conjunto de 10 imagens em colorido no tamanho de (86 x 61 cm). Estes "Cartazes do Coracao podem ser obtidos com caracterfsticas Europeias e Africanas e podem ser usados em conjuncao com o mesmo livro em classes de ensino biblico, evangelizacao ou ao ar livre. Agradecemos que nos contacta- se para confirmacao do ultimo preco dos cartazes.



Kindly write to us if you are able to assist us with further translations of our free Gospel literature, informing us of the language into which you could translate this Gospel literature. Your assistance would be appreciated.

If you have found salvation in Christ, or have been otherwise blessed through our Gospel literature, please let us know. We would like to thank God with you, and remember you further in our prayers.

Nous vous invitons a nous contacter pour faire des arrangements concernant de nouvelles traductions de notre litterature, nous informant de la langue dans laquelle vous pouvez traduire cette litterature evangelique. Votre aide sera beaucoup appreciee.

Si vous avez trouve le salut en Christ ou si vous avez ete beni par notre litterature, nous vous prions de nous le faire savoir. Nous aimerions remercier Dieu avec vous et prier pour vous.

Nos vos convidamos a nos contactar, afim de fazer qualquer arranjo concernente a novas traducoes de nossa literatura em outras lnguas. Vossa assistencia sera muito apreciavel.

Se tem encontrado a salvacao em Cristo, ou se tem sido abençoado por intermedio da nossa literatura evangelica, faca o favor de nos

informar. Pois nos gostaríamos de agradecer a Deus juntamente convosco, e lembra-lo sempre em nossas oracoes.



For free Gospel literature, books and tracts in over 538 languages, write to:

Pour obtenir gratuitement de la litterature evangelique, des livres et des traites en plus de 538 langues, ecrivez a:

Para obter gratuitamente a literatura evangelica, livros e folhetos em mais de 538 lnguas diferentes escreva para:

ALL NATIONS GOSPEL PUBLISHERS

P.O. Box 2191

PRETORIA

0001

R.S.A.

info@angp.co.za

A Gospel Literature Mission financed by donations

Une Mission de litterature evangelique financee de dons

Missao de literatura Evangelica financiada por donativos

(Reg. No. 1961/001798/08)